



# ADALET

Qurucusu:  
Adil Minbaşiyev

İctimai-siyasi, hüquq qəzeti

Qəzet 1990-cı ilin  
iyulundan çıxır

№ 21 (6064) 14 iyun 2024-cü il

Qiyməti 40 qəpik

## XOCALI AEROPORTUNDA BAYRAĞIMIZ DALĞALANDI



Vətən Müharibəsindən sonra Azərbaycan ərazisində müvəqqəti yerləşdirilmiş Rusiya Federasiyasının sülhməramlı kontingentinin ölkəmizin ərazisindən çıxarılması prosesi iyunun 12-də başa çatıb.

Adalet.az xəbər verir ki, bu barədə Azərbaycan MN məlumat yayıb.

"Sülhməramlı kontingentin şəxsi heyəti, silah və texnikası ərazimizi tam tərk edib", MN-in məlumatında deyilir.

## Ərdoğan Şuşaya gedəcək

Türkiyə Prezidenti Rəcəb Tayyib Ərdoğan iyulun 6-da Şuşaya səfər edəcək.

Adalet.az Türkiyə mətbuatına istinadən xəbər verir ki, bu barədə Türkiyə Prezidenti Administrasiyasının Kommunikasiya İdarəsi məlumat yayıb.



## Nazir müavini taksilərdən danışdı



"İyul ayının 1-dən etibarən mövcud qanunvericiliyin tətbiqinə başlanılacaq. Tətbiq prosesi getməmişdən əvvəl taksilərin sürücülərini kifayət qədər məlumatlarla təmin etmişik".

Adalet.az xəbər verir ki, bunu Milli Məclisin İqtisadi siyasət, sənaye və sahibkarlıq komitəsinin iclasında rəqəmsal inkişaf və nəqliyyat nazirinin müavini Elmin Məmmədov deyib.

"Onlar öz fəaliyyətlərini mövcud qanunvericiliyin tələblərini uyğunlaşdırmaq üçün texniki, metodoloji və mümkün resurslar çərçivəsində dəstək xidmətlərindən yararlanırlar. Düşünürəm ki, iyulun 1-dən tam qanunvericiliyin tətbiqinə başladığımız halda hazırlıq müddətində gördüyümüz işlərin faydasını həm taksilərin sürücləri, həm də dövlət qurumları olaraq hiss edəcəyik", - deyən nazir müavini bildirib.

Aqil ABBAS  
aqilabbas@rambler.ru



## İTDƏN QORXAN ŞUŞALILAR

Bu vaxt bir köpəkoğlu köpək gəlib üzbaşımızdakı ağacın kölgəsində şonqudu və bizə baxmağa başladı. Deyəsən, ona tanış gəlmədik. Kərimə dedim:

- Kərim, hamı bizlə şəkil çəkdirir, gəl biz də bu köpəklə şəkil çəkdirək, Şuşada ilk dəfədi it görürəm.

Amma çəkdirə bilmədik. Çayçı gəlib iti qovdu, o da gedib bir az aralıda yolun ortasında uzanıb şelləndi.

Yanımdan ötəndə İradə dedi:

- Birdən bizi tutar ey.

- Qorxma. Özümüzlü elə aparaq ki, guya onu görmürük.

Elə it də özünü elə apardı ki, guya bizi görmür. Keçib getdik.

Şuşa salınan gündən kübar şəhər olub. Bəylər, əsilzadələr şəhəri olub. Və bəlkə də yeganə şəhər olub ki, burda mal-qara, qoyun-quzu, it saxlamağa icazə vermişdilər. Şəhərdə birçə fayton atları və bəylərin atları olardı.

Ağdamlılar zarafatla şuşalıları "itdən qorxan şuşalıları" deyirdilər.

Bax:səh.8-9

İradə TUNCAY  
iradetuncay@rambler.ru

## Avropa SAĞlaşır... Bəlkə SAĞALIR???



Qədim yunan mifologiyasında Avropa Finikiya çarı Aqenorun Zevs tərəfindən oğurlanıb Krit adasına aparılmış qızıdır. Həmin bu oğurlanma süjeti bir çox məşhur rəssamların yaradıcılığında istifadə olunub.

Yunanlar "Europe" sözünü assuriyalıların "Ereb" - yəni qərb sözündən götürüblər. O vaxtlar Egey dənizindən qərbdə yerləşən ərazilər Europe adlanırmış. Tarixi mənbələrə inansaq bu materiki krittillər eramızdan əvvəl XVI əsrdə kəşf ediblər. Yəni görünür, materikin ilkin mənbələrdə təsviri o vaxtdan var. Həm mifologiyada, həm də tarixdə Krit adı hallandığından Avropanın bu ada ilə yaxın qohumluğu qənaətinə gəlmək olar. Amma sözüm onda deyil.

Bizim bu gün görməyə öyrəşdiyimiz gözəl-göyçək, zəngin, təmiz-tarıq Avropa hardasa XIII-XIV-cü əsrlərə qədər kasıb, yoxsul bir yer olub. Tarixin ilkin güdrətli dövlətləri eramızdan əvvəl şərqdə yaranan dövlətlərdir. Sonralar antik yunan dövlətləri və Roma imperiyası həmin mədəniyyətin üstündə bərqərar olub. Tarixçilər (qərbli) bunu elə-belə sətirarası qeyd edirlər. Sərf eləmir.

Bax:səh.3

## Qarabağ Universitetində 27 ixtisas olacaq

Bax:səh.3

### GÜNÜN LƏTİFƏSİ

Birinci gün birinci sinif şagirdləri dərsə gəliblər. Müəllimə başa salır:  
- Uşaqlar siz dərsə gəlmə-

siz. Dərsdə sakit oturmaq lazımdır. Əgər nə işə soruşmaq istəyirsinizsə, əlinizi qaldırın!

Bir oğlan əlini qaldırır.

- Nəyə soruşmaq istəyirsən?  
- Yox, sadəcə yoxlamaq istəyirəm sistem necə işləyir?

















# LAÇINIM MƏNİM!

## İTDƏN QORXAN ŞUŞALILAR

(V məqalə)

Bu vaxt bir köpəkoğlu köpək gəlib üz-büzdəki ağacın kölgəsində şonqudu və bizə baxmağa başladı. Deyəsən, ona tanış gəlmədik. Kerimə dedim:

- Kerim, hamı bizlə şəkil çəkdirir, gəl biz də bu köpəklə şəkil çəkdirək, Şuşada ilk dəfə it görürəm.



Amma çəkdirə bilmədik. Çayçı gəlib iti qovdu, o da gedib bir az aralıda yolun ortasında uzanıb şelləndi.

Yanımdan ötəndə İradə dedi:

- Birdən bizi tutar ey.  
- Qorxma. Özümüzü elə aparaq ki, guya onu görmürük.

Elə it də özünü elə apardı ki, guya bizi görmür. Keçib getdik.

Şuşa salınan gündən kübar şəhər olub. Bəylər, əsilzadələr şəhəri olub. Və bəlkə də yeganə şəhər olub ki, burda mal-qara, qoyun-quzu, it saxlamağa icazə vermirdilər. Şəhərdə birçə fayton atları və bəylərin atları olardı.

Ağdamlılar zarafatla şuşalıları "itdən qorxan şuşalıları" deyirdilər.

Nemeslərlə müharibənin qızgın vaxtında bizim bir batalyon, o vaxt sovetlər bizim idi, mühasirəyə düşür. Komandir iki şuşalıni çağıraraq göndərir kəşfiyyətə ki, mühasirədən necə çıxma bilərik. Şuşalıları üç-dörd saatdan sonra qayırdılar və deyirlər:

- Komandir, qarşıda nemeslərin beş-altı tankı var, sol tərəfdə artilleriyadı, sağ tərəfdə piyada qoşunlarıdır. Babat hücumu keçsək mühasirəni yara bilərik. Amma arxa tərəfə üz tutmayaq.

Komandir:

- Niyə?  
- Ora iki dənə it bağlayıblar, zəncir çeynəyirlər.

Ağdamlılarla şuşalıları bir-birinə söz atmağı xoşlayırdılar. Məsələn, ağdamlılar şuşalıların xəsisliyinə eyham vuraraq deyirdi ki, çörək yeyəndə pişiyi çarpayının ayağına bağlayırlar.

Şuşalıları:

- Bunu gigiyenik cəhətdən edirik. Siz də xəngəl bişirməyi bilmirsiniz, ona görə ha-

mınız tökülüşüb gəlisiz Qəmərin xəngəlxanasına.

Qəmərdə bilirsiniz hansı Qəmərdi? Xan əminin mahını qoşduğu Qəmərdi: "Ay Qəmərim, Qəmərim". Şuşa işğal ediləndə 90 yaşlı olardı. Nə qədər eləmişdilər Şuşadan çıxmaq istəmamişdi. Zorla çıxartmaq istəmişdilər, üstünə benzin töküüb qohum-əqrəbaya demişdi ki, yaxın gəlsəniz özümü yandıracam, mən bu gün-sabahlığam, ermənilər öldürəcəklərsə qoy Şuşada öldürsünlər. Məşhur tədqiqatçı-jurnalist Vasif Quliyevin də bibisiydi.

Ümumiyyətlə, şuşalıları söz çatdırmaq olmazdı. Ələmdar Tağıyev Şuşada polis rəisi işləyəndə daxili işlər naziri Ramil Usubov ona zəng edir ki:

- Ələmdar, orda bir baldızım oğlu yaşayır, tanıyırsan, bir az şululuq edir. Onu tut sal kepezəyə bir-iki günlük, ağı başına gəlsin.

Ələmdar uşağı tapıb saldırır kepezəyə.

Üstündən bir həftə keçir, Ramil müəllimin baldızı zəng edib deyir ki, ay Ramil, sən Ələmdara demişdin onu bir-iki günlük saxlasın, bir həftədir uşağı buraxmır.


Ramil müəllim Ələmdara zəng edir ki, o uşağı bir həftədir niyə saxlamısan orda, burax.

Ələmdar müəllim şuşalı olmasa da, şuşalıları kimi zarafatla deyir: - Cənab nazir, tutmaq pulsuzdu, amma buraxmaq pullandı. Dədəsi gəlib pulunu versin, buraxım.

Ramil müəllimi bərk gülmək tutur. Yenirək Natəvanın bulağına. "Qoçət"lə



üz-büz bankomat var, ordan pul çıxarmaq istəyirəm. "Ay Qəmərim, Qəmərim" in xəngəlxanası burdaydı, həm də bura Avtovağzalıydı. Meydanda Sovet İttifaqı Qəhrəmanı Nelson Stepanyanın abidəsi vardı.



Kerim deyir:

- Hadisələr başlayanda Əli Mahmud Nelson Stepanyanın boğazına zəncir bağlayıb abidəni uçurtdu. Yerində də o vaxt öz cibinin puluna Şuşa şəhidlərinə bir abidə ucaltdırmaq istəyirdi, vaxtı çatmadı.

Kerim həmin hadisəni elə mənim kimi uzun danışıq, amma mən oxucunu yormamaq üçün qısa yazıram.

Düşürük Xan qızı bulağına.

Xan qızı Şuşaya ilk suyu Zarıslı tərəfdən çəkdirmişdi, saxsı borularda. Ustalar tez-tez qayalarla rastlaşmışlar, Xan qızı qayanın hər metrinə bir qızıl onluq qoyurmuş ki, kim yarsa onundu. Və belə bir çətinliklə suyu gətirib çıxarmışdı Şuşaya. İkinci suyu çəkdirəndə Xan qızının qardaşı (bu barədə bir qədər sonra) Xan qızının varidatını oğurlayıb qaçmışdı, ona görə ikinci su xətti yarımçıq qalmışdı. Sonradan qardaşını həbs etmişdilər və əvvəldə yazdığım kimi, Xan qızı Şuşa həbsxanasını həmin şəərəfsiz qardaşına görə tikdirmişdi.

Xan qızı xeyirxah əməllərinə görə xalq arasında elə bir hörmət qazanmışdı ki, öləndə camaat Şuşadan Ağdama onun tabutunu çiyinlərində piyada gətirib İmarətdə atasının, babalarının yanında dəfn eləmişdilər.

Bildiyiniz kimi, Zəfər qələbəindən sonra bu bulağı Möhtərəm Prezident İlham Əliyev bərpa etdirmişdir.

Natəvanın ermənilərin dağıtdığı, xaraba qoyduğu mülkünü də ziyarət edirik, ordan da düşürük Gəncə qapısında bir-iki şəkil çəkdirib qayıdırıq otele.

Mən Avropanın bir çox beşulduzlu otellərində olmuşam. "Şuşa" oteli onların hamısından demək olar ki, möhtəşəmdi, əməkdaşları da çox nəzakətli.

Bu otelin təməli qoyulanda altından bir bina çıxıb. arxeoloqlar müəyyən edib ki, bu bina İbrahim xanın silah-sursat fabriki imiş. Abidəni dağıtmamaq üçün oteli sütunların üstündə tikiblər. Və oteldən çıxanda şüşələrin altında həmin abidə görünür.

Kerimə deyirik ki, yorulmusan get evə, səhər tezdən çıxacağıq Laçına, istəsən gəlsən səhər yeməyinə.

Kerim gedir, biz də foyədə çay içirik. Bu vaxt Bülbülün Şuşadakı ev muzeyinin direktoru Fəxrəddin Hacıbəyli gəlir və bizi qonaq aparmaq istəyir. Razılıq edirik, amma getmirik, çıxıb piyada otelin ətrafında



gəzişirik. Yenə iki ağdamlı gop ələyirik, İradə də təbəssümlə dinləyir.

Nənəm bir qazan çığırtma bişiribmiş, bu vaxt evə bir qohum qonaq gəlir. Nənəm bir qazan çığırtmanı bir məcməyiye çəkib qoyur qonağın qabağına ki, onsuz da hamısını yeyə bilməyəcək, qalanlarını da uşaqlar yeyər.



Qonaq gözünə döndüyüm də bir qazan yeməyi yeyir.

Nənəm:

- Doymadınsa qazanda var, yenə gətirim.

Qonaq:

- Qüdrət xala, yaxşı şeyi bir az az yəsən yaxşıdı.

İndi mən də yazılarımı az-az yazıb, az-az paylaşım ki, yaxşı şeyi bir az az yəsən yaxşıdı, çox yeyəndə adam pəndam olur. Hörmətli oxucu, mən də sizi pəndam etmək istəmirəm.

Deyə bilirsiniz ki, yazı Laçına həsr olunsa da, hələ Laçına gedib çıxmadınsa elə Şuşadan yazırsan. Şuşa elə bir yerdir ki, nə qədər yazsan bitməz. Folknerin təbirincə desək, Şuşanın hər adamından, məsələn, Vasif Quliyevdən, İlhami Cəfərsoydan, Əli Mahmuddan, Oqtay müəllimdən, Kəllə Sabirdən, elə 28 il Şuşa həsrəti ilə yaşayan Hikmət Sabiroğludan və sair və ilaxır bir roman yazmaq olar, hələ mən daşından-çiçəyindən, Xarı bülbülündən demirəm.

Darıxmayın, bir şuşalının bir ağdamlı ilə necə məzələnməyindən ayrıca bir yazı yazacam.

Ardını gözləyin.











# Azərbaycan Respublikasının dünya birliyinə inteqrasiyası, region ölkələri və digər dövlətlərlə, beynəlxalq təşkilatlarla əməkdaşlığının inkişaf etdirilməsi

№ 21 (2395) 14 iyun 2024-cü il



Azərbaycan Respublikasının  
Medianın İnkişafı Agentliyi

Dünyada zəngin və keçmiş tarixə malik olan dövlətlər və xalqlar çoxdur. Hər bir dövlətin öz qanunları, öz adət-ənənələri və öz əxlaqi dəyərləri var. Təbii ki, dünyada gedən siyasi və iqtisadi proseslər bu və ya digər dərəcədə hər bir xalqın dəyərlərini və mədəni irsini zaman-zaman üzə çıxarır. Heç şübhəsiz, zəngin və keçmiş tarixə malik olan dövlətlərdən biri də Azərbaycandır.

Azərbaycan həmişə dünyanın diqqətini özünə cəlb edən ölkələrdən biri olub. Başqa cürə demiş olsaq, dünyanın gözü

müstəqillik əldə edən Azərbaycan, digər tərəfdən də işğal altında olan torpaqlarını azad etmək haqqında düşünüb. Bütün bunlara isə nail olmaq elə də asan məsələ deyildi. Ulu Öndər Heydər Əliyev hakimiyyətə gəldikdən sonra, Azərbaycanda mövcud problemlər, xüsusən də Qarabağ məsələsi, iqtisadi çətinliklər gündəmə gətirilib və həmin çətinliklərdən çıxış yolu tapmaq üçün prezident Heydər Əliyev çox böyük yükün altına çiyin verib. Eyni zamanda böyük dövlətlər, xüsusən də ermənilərə havadarlıq edən Rusiya, Fransa və eləcə də digər

nail olmaq üçün çıxış yeri yox idi. Ona görə də, Ulu Öndər çox ağıllı, çox müdrik bir yol tapdı və "Əsrin Müqaviləsini" gerçəkləşdirməyi bacardı. Bu müqavilə ilə Azərbaycanda mövcud olan neft yataqları İngiltərənin məşhur "BP" şirkəti ilə birgə işlənməli, yeni texnologiyalar hesabına yataqlar tapılmalı və neft quyuları qazılmalı idi. Bunun üçün isə milyardlarla vəsait lazım idi. Həm neftin istehsalından, həm də qazın və digər faydalı məhsulların əldə edilməsindən Azərbaycan böyük gəlirlər əldə edə bilərdi. Bu müqavilədən bir neçə il keçən-



## Azərbaycana böyük maraq

elə çox vaxt bu ölkəyə dikilib. Ən azından ona görə ki, Azərbaycanın zəngin yeraltı və yerüstü sərvətləri var və bu sərvətlərə görə də, hətta dünyanı idarə edən böyük güclər belə Azərbaycana həmişə maraq göstərib. Heç şübhəsiz, bu maraq da öteri olmayıb. Tarixin müxtəlif dövrlərində yadellilər Azərbaycana hücum edərək onun ərazisini zəbt etmək, varını-dövlətini əlindən almaq istə-

avropa dövlətləri çalışıblar ki, Qarabağ problemini dondursunlar, ölkənin çətinlikləri öz həllini tapmasın. Bunların hamısını Heydər Əliyev çox yaxşı bilirdi. Ona görə də, böyük siyasətçi Azərbaycanın haqq səsinə dünyaya çatdırdı. O, dəfələrlə BMT-nin iclaslarında, konfranslarında və digər mötəbər görüşlərdə bu fikirləri xüsusi ilə qabartmış, dünya siyasətçilərinin diqqətinə çatdırmışdır. O

dən sonra artıq Azərbaycanın dövlət büdcəsinə milyardlarla dollar vəsait daxil oldu. Eyni zamanda digər ölkələrin və şirkətlərin Azərbaycana marağı bir daha artdı. Onlar gördülər ki, Azərbaycanda sabitlik yaranır, investisiya qoyduqları neft-qaz və digər faydalı qazıntılar sahəsində maya dəyərlərini çıxarmaqla yanaşı, gəlir əldə ediblər. İstər-istəməz digər şirkətlər də bu işdə iştirak etməyə başladılar.

Ölkəmizə İngiltərə, İtaliya, Fransa, Rusiya, Türkiyə, Bolqarıstan, Macarıstan, Rumıniya və digər Avropa ölkələrinin şirkətləri tərəddüd etmədən sərmayə qoymağa başladılar. Özü də bu sərmayə onu deməyə əsas verirdi ki, Azərbaycana yatırılan hər manatın əvəzinə xarici şirkətlər çoxlu vəsait əldə edəcəklər. Əlbəttə, bütün Beynəlxalq iqtisadi əlaqələrin yenidən qurulması Azərbaycanı dünya iqtisadiyyatına inteqrasiya edilməsində önəmli rol oynadı. Yeni, Azərbaycan Heydər Əliyevin hakimiyyəti dövründə iqtisadi, siyasi və sosial sahədə çox böyük uğurlara imza atdı. Hər bir dövlət və hər bir şirkət o işə maraq göstərir ki, onlar xarici ölkədə qoyduqları investisiyanı nəzərdə tutulduğu zaman kəsiyində geri qaytara bilsinlər və üstəlik də qazanc əldə etsinlər. Heç bir xarici dövlət Azərbaycanın qara qaşına və qara gözüne aşiq deyildi. Onlar Azərbaycanda mövcud olan saysız-hesabsız neft və qaz yataqlarını, eləcə də digər faydalı qazıntılara aşiq idilər. Onu da qeyd edək ki, xarici şirkətlərin Azərbaycanda uğur əldə etməsi, başqa sözlə demiş olsaq, böyük qazanc qazanması digər şirkətləri və dövlətləri

də ölkəmizə gəlməyə ruhlandırdı, çünki ölkəmizdə fəaliyyət göstərən şirkətlərin işi və metodu, qazancları göz qabağında idi. Onların qazancını gören xarici ölkələrin neçə-neçə şirkətləri özləri Azərbaycanda iqtisadi əlaqə qurmağa və sərmayə qoymağa maraqlı idi. Bu maraqlar müəyyən zaman kəsiyindən sonra özünü doğruldur, yeni bir mərhələ alır və eyni zamanda həmin ölkələrə böyük qazanc gətirirdi.

Bir fikri də xüsusi vurğulayaq ki, təkcə Azərbaycana maraq onun neftinə, qazına deyil, digər sektorlara da marağı artırırdı. Yeni, qeyri-neft sektorunda investisiya qoymaq itəyən ölkələr vardı. Bura qardaş Türkiyə, İran, Rusiya və bir çox Avropa dövlətləri daxildir. Xüsusən də ölkəmizdə turizmin inkişafına, bununla yanaşı, ağır və yüngül sənayenin tərəqqisinə böyük dövlətlər maraq göstərirdilər. Sumqayıtda və Bakıda bir çox xarici şirkətlərin iştirakı ilə fabriklər, zavod və çoxlu sayda müəssisələr işə düşdü və həmin müəssisələrdə bu gün dünya bazarına ixrac olunan müxtəlif sənaye məhsulları istehsal olunur. Onunla yanaşı, hərbi sənaye kompleksinin inkişaf etməsi Azərbaycanda silah istehsalının həyata keçirilməsinə də münbit şərait yaratdı. İndi demək olar ki, Azərbaycan özü xarici ölkələrə istehsal etdiyi silahları göndərir.

Bu gün Azərbaycanda "Yaşıl enerji" adlandırılan böyük bir ehtiyat mənbəyi var və dünya iqtisadiyyatında bu məsələlər

önə çəkilib. Bu yaxınlarda Bakıda otuz dövlətdən üç yüzə yaxın şirkətin iştirakı ilə, Beynəlxalq Konfrans keçirildi və həmin konfransda çox böyük layihələrin gerçəkləşdirilməsi ilə bağlı fikirlər səsləndirildi. Birləşmiş Ərəb Əmirliklərinin, Səudiyyə Ərəbistanının və digər müsəlman dövlətlərinin bu sahədəki iqtisadi layihələri ölkəmizin maraqlarına uyğundur, yaxın zaman kəsiyində həmin layihələr öz real əksini tapacaq.

Prezident İlham Əliyevin iyirmi illik hakimiyyəti dövründə Azərbaycan iqtisadiyyatı daha da sürətlə inkişaf edərək dünya iqtisadiyyatına bir qədər də böyük tövələr verib. Üstəlik də, bu böyük layihələrin həyata keçirilməsi xarici ölkələrin və onların şirkətlərinin Azərbaycana olan marağını artırıb. Dünya iqtisadiyyatında hegemonluq edən Çin kimi bir ölkə, artıq Azərbaycanla çox böyük iqtisadi əlaqələr qurur və onların neçə-neçə şirkəti ölkəmizə sərmayə yatırır. Bunlar hamısı Azərbaycanın beynəlxalq aləmdə nüfuzu və yerini daha da gücləndirib, hörmətini bir qədər də artırıb. COB-29 -un Azərbaycanda keçirilməsi onu deməyə əsas verir ki, dünyanın inkişaf etmiş ölkələrindən tutmuş, Birləşmiş Millətlər Təşkilatına qədər hamısı ölkəmizin siyasi, iqtisadi və sosial inkişafına diqqət göstərir və onu dəstəkləyir.

FAIQ QISMƏTOĞLU

AZƏRBAYCAN RESPUBLİKASININ

MEDIANIN İNKİŞAFI AGENTLİYİNİN MALİYYƏ YARDIMI İLƏ



yiblər. Əlbəttə, elə bir siyasi durumda ölkəni qorumaq, müdafiə etmək və onun haqqını dünyaya çatdırmaq elə də asan iş olmayıb. Heç kim deyə bilməz ki, Azərbaycan bugünkü siyasi-iqtisadi və sosial inkişafa birdən-birə nail olub.

Onu da qeyd edək ki, ölkəmiz müstəqillik dövrünə qədər qoyduqdan sonra öz inkişafının və tərəqqisinin yolunu çətinliklə də olsa tapmağı bacarıb. Çünki ölkəmizin böyük bir ərazisi nə az, nə çox düz otuz il erməni işğalı altında olub və iyirmi faiz torpağımız onların nəzarətinə keçib. Bir tərəfdən

bildirmişdir ki, BMT-nin Ermənistanın işğalı ilə bağlı dörd qətnaməsi uzun illər keçsə də icra edilməyib.

Təbii ki, bütün məsələləri paralel həll etmək və Azərbaycanı quyunun dibindən çıxarmaq çox müşğul bir məsələ idi. Üstəlik də, Heydər Əliyev hakimiyyətə gələndə Azərbaycan iqtisadiyyatı bərpad vəziyyətə düşmüşdü, dövlətin büdcəsində qəpik-quruş qalmışdı və bu qəpik-quruşla heç bir iş görmək mümkün deyildi. Yəni, həmin pul ilə nə ölkə iqtisadiyyatını yenidən qurmaq mümkün idi, nə də hərbi sahədə irəliləyəşə

